



கலைஞர்
100
1924 - 2023

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 88 - திருவள்ளூர் ஆண்டு 2054 - ஐப்பசி 20 - திங்கள் கிழமை 06 நவம்பர் 2023 - வெளியீடு : 8 பக்கங்கள் Established : 10.8.1942 - Volume : 82 - Issue : 88 - Thiruvalluvar Year - 2054 - Aippasi 20 - Monday 06 November 2023 - Dak : 8 Pages ₹ 5.00

கழகத் தலைவர், முதல்வர் மு.க.ஸ்டாலின் அறிவுறுத்தலின்படி

வாக்காளர் பட்டியல் சரிபார்ப்பில் கழகத்தினர் தீவிரம்!

சிறப்பு முகாம்கள் அமைத்து களப்பணி மேற்கொண்டனர்!

சென்னை, நவ. 6-

கழகத் தலைவர் - முதல்வர் மு.க.ஸ்டாலின் அவர்களின் அறிவுறுத்தலின்படி, தமிழ்நாடு முழுவதும் வாக்காளர் பட்டியல் சரிபார்க்கும் களப்பணியில் கழகத்தினர் தீவிரமாக நேற்று ஈடுபட்டனர்.

தேர்தல் ஆணையத்தால் நடைபெற்ற சிறப்பு முகாம்களில் பொதுமக்களுக்கு வழிகாட்டும் வகையில் ஆங்காங்கே கழகத்தினர் முகாம் அமைத்து அவர்களுக்கு ஏற்படும் ஐயப்பாடுகளை நிவர்த்தி செய்தது மட்டுமின்றி, புதியதாக 18 வயது கொண்ட இளைஞர்களை வாக்காளர் பட்டியலில் பெயர் இணைத்திடும் பணியினை மேற்கொண்டனர்.

இதுபற்றிய விவரம் வருமாறு:-

இந்தியத் தேர்தல் ஆணையம் ஒவ்வொரு ஆண்டும் நவம்பர், டிசம்பர் மாதங்களில் வாக்காளர் பட்டியல் புதியதாக தயாரிப்பது வழக்கமான நடைமுறையாகும். அந்த வகையில் இந்த ஆண்டும், இந்தியத் தேர்தல் ஆணையம் வருகிற 2024 ஆம் ஆண்டு ஜனவரி 1-ஆம் தேதியை தகுதி நாளாகக் கொண்டு 18வயது நிறைவடையும் இளைஞர்கள் தங்களது பெயரை சேர்த்திடலாம் என்றும் அறிவித்தது.

மேலும் முகவரி மாற்றம், பெயர் திருத்தம், வாக்காளர் பட்டியலில் இருந்து பெயர் நீக்கம் உள்ளிட்ட திருத்தங்களையும் மேற்கொள்ளலாம் என்றும் இந்தியத் தேர்தல் ஆணையம் அறிவித்து இருந்தது.

இந்தியத் தேர்தல் ஆணையத்தின் அறிவுறுத்தலின்படி, தமிழ்நாடு அரசு - தேர்தல் ஆணையம் வாக்காளர் பட்டியல் புதியதாக தயாரித்த பல்வேறு நடவடிக்கைகளை மேற்கொண்டது. தி.மு.க. உள்ளிட்ட அனைத்து கட்சிகளுடன் தேர்தல் அதிகாரி ஆலோசனை! அதன்படி விரைவு வாக்காளர் பட்டியல் வெயிட்வுதற்கு முன்பு தமிழ்நாடு



அரசின் தேர்தல் அதிகாரி சத்ய பிரதாசா, தி.மு.க. உள்ளிட்ட அங்கீகரிக்கப்பட்ட கட்சிகளுடன் ஆலோசனை மேற்கொண்டார்.

இதனையடுத்து வாக்காளர் பட்டியல் சரிபார்க்கும் களப்பணியில் மாவட்ட, மாநகர, பகுதி, வட்ட, கிளைக் கழக நிர்வாகிகள் தங்களை முழுமையாக ஈடுபடுத்தி வேண்டுமாய் தலைமைக் கழகம் சார்பில் கடந்த 30.9.2023 அன்று ஒரு அறிவிப்பினை வெளியிட்டது. இந்நிலையில்தான் தமிழ்நாடு தேர்தல் ஆணையம் 27.10.2023 அன்று விரைவு வாக்காளர் பட்டியலை வெளியிட்டது.

கழகத் தலைவரின் கடிதம்!

கழகத் தலைவர் - முதல்வர் மு.க.ஸ்டாலின் அவர்கள் கடந்த 2.11.2023 அன்று "களம் காண்டும் கழகப் படை" என்ற தலைப்பில் 'உங்களில் ஒருவன்' கழகத்தினருக்கு எழுதிய கடிதத்தில்,

"வாக்காளர் பட்டியல் சரிபார்க்கும் பணியினைத் தேர்தல் ஆணையம் மேற்கொள்ளும் நாட்களில் நம்முடைய கழகத்தினர் கண்ணும் கருத்துமாக இருந்து, யார் யார் உண்மையான வாக்காளர்கள், யார் யார் போலியானவர்கள், யார் யார் போலியானவர்கள்"

கள், இறந்து போனவர்கள் எத்தனை பேர் இடம் மாறியவர்கள், எத்தனை பேர், இரண்டு இடங்களில் பெயர் கொடுத்திருப்போர் யார் என்பது உள்ளிட்டவற்றைக் கவனித்திட வேண்டும்" - என்று குறிப்பிட்டு இருந்தார்.

கழகத் தலைவர் - முதல்வர் மு.க.ஸ்டாலின் அவர்களின் அறிவுறுத்தலையடுத்து மாவட்டச் செயலாளர்கள், மாநகரச் செயலாளர்கள், பகுதி கழக, வட்டக் கழக, கிளை கழக நிர்வாகிகள், கழகத் தோழர்கள் அனைவரும் களப்பணியில் தீவிரமாக ஈடுபட்டனர்.

68 ஆயிரம் சிறப்பு மையங்கள்!

குறிப்பாக நேற்று முன்தினமும், நேற்றும் (4, 5.11.2023 - சனி, ஞாயிறு) தமிழ்நாடு முழுவதும் வாக்காளர் பட்டியல் திருத்தப் பணிகள்

“தேர்தல் கமிஷன் அமைக்கப்பட்டுள்ள பூத்களுக்கு அருகில் கழகத்தினர் டேபிள் அமைத்து அதில் கழகக் கொடியை வைத்து பொதுமக்களுக்கு குறிப்பாக புதிய வாக்காளர்களுக்கு ஏற்படும் சந்தேகங்களை நிவர்த்தி செய்து உதவி புரிந்தனர்.”



பட்டியலில் சேர்த்திட முனைப்புடன் ஈடுபட்டனர்.

இம்முகாம்களில் இறந்தவர்களின் பெயர்களை நீக்குதல், முகவரி மாற்றம், பெயர் திருத்தம் உள்ளிட்ட பல்வேறு பணிகள் மேற்கொள்ளப்பட்டன.

வாக்காளர் பட்டியல் பூத அமைப்பு!

தேர்தல் கமிஷன் அமைக்கப்பட்டுள்ள பூத்களுக்கு அருகில் கழகத்தினர் டேபிள் அமைத்து அதில் கழகக் கொடியை வைத்து பொது மக்களுக்கு குறிப்பாக புதிய வாக்காளர்களுக்கு ஏற்படும் சந்தேகங்களை நிவர்த்தி செய்து உதவி புரிந்தனர்.

புதிய வாக்காளர்களை சேர்த்தனர்!

அதனடிப்படையில் 2024ஆம் ஆண்டு ஜனவரி 1-ந் தேதி தகுதி ஏற்படுத்தும் நாளாகக் கொண்டு 18 வயது நிறைந்தவர்களின் பெயர்களையும் வாக்காளர் பட்டியலில் இதுவரை இடம் பெறாத பெயர்களையும், புதியதாக குடிபெயர்ந்து உள்ள வாக்காளர்கள் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும், தீவிர நடவடிக்கைகளை கழகத்தினர் மேற்கொண்டனர்.

வாக்காளர் பட்டியலில் பெயர் சேர்க்க, வாக்காளர் பட்டியலில் ஏற்கனவே இடம்பெற்றுள்ள பதிவுகளில் நீக்கம் செய்ய, திருத்தங்கள் செய்ய, இடமாற்றம் செய்ய, அல்லது ஆதார எண்ணை இணைக்க தகுதியுள்ள குடிமக்களுக்கு படிவங்கள் 6, 6பி, 7, 8 ஆகியவற்றைப் பூர்த்தி செய்து வாக்குச் சாவடி நிலை அலுவலரிடம் மற்றும் வாக்காளர் பதிவு அதிகாரி அலுவலகங்களில் அளித்திட பொதுமக்களுக்கு கழகத்தினர் உதவி புரிந்தனர்.

மேலும் இரு முகாம்கள்!

கடந்த இரு தினங்கள் (4, 5.11.2023) நடைபெற்ற வாக்காளர் பட்டியல் சேர்த்தல், நீக்கல் குறித்த சிறப்பு முகாம்கள் போல் வருகிற 18.11.2023 - மற்றும் 19.11.2023 ஆகிய சனி ஞாயிற்றுக்கிழமைகளிலும் மேலும் இரு சிறப்பு முகாம்கள் நடைபெறவிருக்கின்றன. இதிலும் புதிய வாக்காளர் பெயர் சேர்த்திட, நீக்கல் என்னும் களப்பணியில் ஈடுபட கழகத்தினர் தங்களை தயார்படுத்திக் கொண்டுள்ளனர்.

அதுமட்டுமின்றி வாக்காளர் பட்டியலில் பெயர் சேர்த்தல், நீக்கல், திருத்தம் செய்ய www.nvsp.in என்ற இணையதளம் மூலமாகவும் விண்ணப்பங்களை பதிவேற்றம் செய்யலாம் என்பது குறிப்பிடத்தக்கது.

தொடர் மழை காரணமாக

தமிழ்நாட்டில் அணைகள் நிரம்புகின்றன! தமிழ்நாட்டில் அணைகள் நிரம்புகின்றன!

விவசாயிகள் மகிழ்ச்சி

சென்னை, நவ.6-

தொடர் கனமழை காரணமாக தமிழ்நாட்டில் உள்ள அணைகள், நீர்நிலைகள் வேகமாக நிரம்புவதால் பொதுமக்களும், விவசாயிகளும் மகிழ்ச்சியடைந்துள்ளனர்.

வடகிழக்கு பருவ மழை தீவிரமடைந்துள்ளதால், தமிழ்நாடு முழுவதும் பரவலாக கடந்த சில நாட்களாக தொடர்ந்து மழை பெய்து வருகிறது. குறிப்பாக, நெல்லை, கன்னியாகுமரி, தேனி, நீலகிரி, கோவை உள்ளிட்ட மாவட்டங்களில் கனமழை கொட்டி தீர்த்து

வருகிறது. இதனால் அந்த மாவட்டங்களில் உள்ள அணைகள், மற்றும் நீர்நிலைகள் வேகமாக நிரம்பி வருகின்றன.

தேனி மாவட்டம் ஆண்டிப்பட்டி அருகே உள்ள வைகை அணையின் நீர்மட்டம், தொடர் கனமழை காரணமாக அதிகரித்தபடி இருந்தது. இந்நிலையில் இன்று மொத்தமுள்ள 71 அடியில் நீர்மட்டம் 66 அடியை தாண்டியது.

இதனால் பாதுகாப்பு கருதி தேனி, மதுரை, திருச்சூர், சிவகங்கை மற்றும் இராமநாதபுரம் ஆகிய

5 மாவட்டங்களுக்கு முதல் கட்ட வெள்ள அபாய எச்சரிக்கை விடப்பட்டுள்ளது.

வெள்ள அபாய எச்சரிக்கை!

இதேபோல் பெரிய குளம் அருகே உள்ள சோத்துப்பாளையம் அணை நிரம்பி வழிவதால் வராக நதி ஆற்றில் வெள்ளப் பெருக்கு ஏற்பட்டுள்ளது. இதையடுத்து வராக நதி கரையோர பகுதி மக்களுக்கு வெள்ள அபாய எச்சரிக்கை விடுக்கப்பட்டுள்ளது. நீர் பிடிப்பு பகுதியில் கடந்த 2 நாட்களாக தொடர்ந்து பெய்த கனமழைக் காரணமாக கம்பம் அருகே உள்ள

சுருளி அருவியில் வெள்ளப் பெருக்கு ஏற்பட்டுள்ளது. இதனால் பொதுமக்களின் பாதுகாப்பு கருதி சுருளி அருவியில் குளிப்பதற்கு வனத்துறை தடை விதித்துள்ளது.

இதேபோல் கன்னியாகுமரி மாவட்டத்தில் பெய்த தொடர் கனமழை காரணமாக பேச்சிப்பாளையம், பெருஞ்சாணி, சிற்றாறு அணைகளின் நீர்மட்டம் உச்ச அளவை எட்டியுள்ளது. இதனால் தாமிரவரணி, கோதையாறு, பரளி ஆற்றின் கரையோரங்களில் வசிக்கும் மக்களுக்கு வெள்ள அபாய எச்சரிக்கை விடப்பட்டுள்ளது.

ஆளுநர் ஆர்.என். ரவிக்கு எதிராக, தமிழ்நாடு அரசு தாக்கல் செய்துள்ள வழக்குகள்

நவ.10-ஆம் தேதி விசாரணைக்கு வர வாய்ப்பு!

உச்சநீதிமன்றம் அறிவிப்பு!

புதுதெல்லி, நவ.6-ஆளுநர் ஆர்.என். ரவிக்கு எதிராக, தமிழ்நாடு அரசு தாக்கல் செய்துள்ள வழக்குகள் வரும் 10-ஆம் தேதி விசாரணைக்கு வர வாய்ப்புள்ளது. உச்சநீதிமன்றம் அறிவித்துள்ளது.



நிலுவையில் உள்ள மசோதாக்களுக்கு கைகளுக்கு ஒப்புதல் அளிக்காமல் வேண்டுமென்றே ஆளுநர் ஆர்.என்.ரவி காலதா

மதம் செய்வதற்கு எதிராக வழக்கை நாடு அரசு உச்சநீதிமன்றத்தில் கடந்த 31-ஆம் தேதி மனுத் தாக்கல் செய்தது. அதன் பின்னர், அரசு நியமித்த தேர்துரைகளின்படி பல்சுலைக்கழகங்களின் துணைவேந்தர்களை நியமிக்காமல், ஆளுநர் புதிய தேர்துக்கு முனை அமைத்துள்

எதற்கு எதிராக மற்றொரு வழக்கை கடந்த 2-ஆம் தேதி, தமிழ்நாடு அரசு தாக்கல் செய்தது. இந்நிலையில், ஆளுநர் ஆர்.என்.ரவிக்கு எதிராக, தமிழ்நாடு அரசு தாக்கல் செய்துள்ள இந்த வழக்குகள் வரும் 10-ஆம் தேதி விசாரணைக்கு வர வாய்ப்புள்ளதாக உச்சநீதிமன்றம் அறிவித்துள்ளது.